

PANDAVA GITA

prahlādanāradaparāśarapuṇḍarīka-
vyāsāmbarīṣaśukaśaunakabhīṣmakāvyāḥ ॥
rukmaṅgadārjunavasiṣṭhavibhīṣaṇādyā
ētānaham paramabhāgavatān namāmi ॥ 1॥

lōmaharṣaṇa uvācha ॥
dharmō vivardhati yudhiṣṭhirakīrtanēna
pāpaṁ praṇasyati vṛkodarakīrtanēna ॥
śatruvinaśyati dhanañjayakīrtanēna
mādrīsutau kathayatām na bhavanti rōgāḥ ॥ 2॥

brahmōvācha ॥
yē mānavā vigatarāgaparā'parajñā
nārāyaṇām suragurum satataṁ smaranti ॥
dhyānēna tēna hatakilbiṣa chētanāstē
mātuḥ payōdhararasam na punah pibanti ॥ 3॥

indra uvācha ॥
nārāyaṇō nāma narō narāṇām
prasiddhachaurah kathitaḥ pṛthivyām ॥
anēkajanmārjitapāpasañchayaṁ
haratyāśeṣam smṛtamātra ēva yaḥ ॥ 4॥

yudhiṣṭhira uvācha ॥
mēghaśyāmaṁ pītakauśeyavāsaṁ
śrīvatsāṅkam kaustubhōdbhāsitāṅgam ॥
puṇyōpētaṁ puṇḍarīkāyatākṣaṁ
viṣṇum vandē sarvalōkaikanātham ॥ 5॥

bhīma uvācha ॥
jalaughamagnā sacharā'charā dharā
viṣāṇakōtyā'khilaviśvamūrtinā ॥
samuddhṛtā yēna varāharūpiṇā
sa mē svayambhūrbhagavān prasīdaru ॥ 6॥

arjuna uvācha ॥
achintyamavyaktamanantamavyayaṁ
vibhūm̄ prabhūm̄ bhāvitaviśvabhbāvanam ॥
trailōkyavistāravichārakārakam
hariṁ prapannō’smi gatiṁ mahātmanām ॥ 7॥

nakula uvācha ॥
yadi gamanamadhistāt kālapāśānubandhād
yadi cha kulavihīnē jāyatē pakṣikīṭē ॥
kṛmiśatamapi gatvā dhyāyatē chāntarātmā
mama bhavatu hṛdisthā kēśavē bhaktirēkā ॥ 8॥

sahadēva uvācha ॥
tasya yajñavarāhasya viṣṇoratulatējasah ॥
praṇāmam yē prakurvanti tēśāmapi namō namah ॥ 9॥

kuntī uvācha ॥
svakarmaphalanirdiṣṭām yām yām yōnim vrajāmyaham ॥
tasyām tasyām hṛṣīkēśa tvayi bhaktirdṛḍhā’stu mē ॥ 10॥

mādrī uvācha ॥
krṣṇē ratāḥ krṣṇamanusmaranti
rātrau cha krṣṇām punarutthitā yē ॥
tē bhinnadēhāḥ praviśanti krṣṇē
haviryathā mantrahutam hutāsē ॥ 11॥

draupadī uvācha ॥
kīṭēṣu pakṣiṣu mrgēṣu sarīṣrpēṣu
rakṣahpiśāchamanujēṣvapi yatra yatra ॥
jātasya mē bhavatu kēśava tvatprasādāt
tvayyēva bhaktirachalā’vyabhichāriṇī cha ॥ 12॥

subhadrā uvācha ॥
ēkō’pi krṣṇasya kṛtaḥ praṇāmō
daśāśvamēdhāvabhr̄thēna tulyah ॥
daśāśvamēdhī punarēti janma
krṣṇapraṇāmī na punarbhavāya ॥ 13॥

abhimanyuruvācha ॥
gōvinda gōvinda harē murārē
gōvinda gōvinda mukunda krṣṇa
gōvinda gōvinda rathāṅgapāṇē ॥

gōvinda gōvinda namāmi nityam □ 14□

dhṛṣṭadyumna uvācha □
śrīrāma nārāyaṇa vāsudēva
gōvinda vaikuṇṭha mukunda kṛṣṇa □
śrīkēśavānanta nṛsimha viṣṇo
mām trāhi saṃsārabhujaṅgadaṣṭam □ 15□

sātyakiruvācha □
apramēya harē viṣṇo kṛṣṇa dāmōdarā'chyuta □
gōvindānanta sarvēśa vāsudēva namō'stu tē □ 16□

uddhava uvācha □
vāsudēvam parityajya yō'nyam dēvamupāsatē □
trṣitō jāhnavītīrē kūpaṁ khanati durmatih □ 17□

dhaumya uvācha □
apām samīpē śayanāsanasthitē
divā cha rātrau cha yathādhigachChatā □
yadyasti kiñchit suκrtam kṛtam mayā
janārdanastēna kṛtēna tuṣyatu □ 18□

sañjaya uvācha □
ārtā viṣaṇūnāḥ śithilāścha bhītā
ghōrēṣu vyāghrādiṣu vartamānāḥ □
saṅkīrtya nārāyaṇaśabdāmātram
vimuktaduhkhāḥ sukhinō bhavanti □ 19□

akrūra uvācha □
aham tu nārāyaṇadāsādāsa-
dāsasya dāsasya cha dāsadāsaḥ □
anyo na hīśō jagatō narāṇām
tasmādaham dhanyatarō'smi lōkē □ 20□

virāṭa uvācha □
vāsudēvasya yē bhaktāḥ śāntāstādgatacātēsaḥ □
tēśām dāsasya dāsō'ham bhavēyam janmajanmani □ 21□

bhīṣma uvācha □
viparītēṣu kālēṣu parikṣīṇēṣu bandhuṣu □
trāhi mām kṛpayā kṛṣṇa śaraṇāgatavatsala □ 22□

drōṇa uvācha ॥
yē yē hatāśchakradharēṇa daityāṁ-
strailōkyanāthēna janārdanēna ॥
tē tē gatā viṣṇupurīṁ prayātāḥ
krōdhō’pi dēvasya varēṇa tulyaḥ ॥ 23॥

kṛpāchārya uvācha ॥
majjanmanah phalamidam madhukaitabhārē
matprārthanīya madanugraha ēṣa ēva ॥
tvadbhṛtyabhrtyaparichārakabhrtyabhrtya-
bhṛtyasya bhṛtya iti māṁ smara lōkanātha ॥ 24॥

aśvatthāma uvācha ॥
gōvinda kēśava janārdana vāsudēva
viśvēsa viśva madhusūdana viśvarūpa ॥
śrīpadmanābha puruṣottama dēhi dāsyam
nārāyaṇāchyuta nṛsimha namō namastē ॥ 25॥

karṇa uvācha ॥
nānyam vadāmi na śaṇōmi na chintayāmi
nānyam smarāmi na bhajāmi na chāśrayāmi ॥
bhaktyā tvadīyacharanāmbujamādarēṇa
śrīśrīnivāsa puruṣottama dēhi dāsyam ॥ 26॥

dhṛtarāṣṭra uvācha ॥
namō namaḥ kāraṇavāmanāya
nārāyaṇāyāmitavikramāya ॥
śrīśārṅgachakrāsigadādharāya
namō’stu tasmai puruṣottamāya ॥ 27॥

gāndhārī uvācha ॥
tvamēva mātā cha pitā tvamēva
tvamēva bandhuścha sakhā tvamēva ॥
tvamēva vidyā draviṇāṁ tvamēva
tvamēva sarvam mama dēva dēva ॥ 28॥

drupada uvācha ॥
yajñēśāchyuta gōvinda mādhavānanta kēśava ॥
krṣṇa viṣṇō hrṣīkēśa vāsudēva namō’stu tē ॥ 29॥

jayadratha uvācha ॥
namaḥ krṣṇāya dēvāya brahmaṇē’nantaśaktayē ॥

yōgēśvarāya yōgāya tvāmaham śaraṇam gataḥ ॥ 30॥

vikarṇa uvācha ॥

kṛṣṇāya vāsudēvāya dēvakīnandanāya cha ॥
nandagōpakumārāya gōvindāya namō namaḥ ॥ 31॥

virāṭa uvācha ॥

namō brahmaṇyadēvāya gōbrāhmaṇahitāya cha ॥
jagaddhitāya kṛṣṇāya gōvindāya namō namaḥ ॥ 32॥

śalya uvācha ॥

atasīpuṣpasaṅkāśam pītavāsasamachyutam ॥
yē namasyanti gōvindam tēśām na vidyatē bhayam ॥ 33॥

balabhadra uvācha ॥

kṛṣṇa kṛṣṇa kṛpālō tvamagatīnām gatirbhava ॥
saṁsārārṇavamagnānām prasīda puruṣottama ॥ 34॥

śrīkṛṣṇa uvācha ॥

kṛṣṇa kṛṣṇēti kṛṣṇēti yō mām smarati nityaśah ॥
jalām bhītvā yathā padmām narakāduddharāmyaham ॥ 35॥

śrīkṛṣṇa uvācha ॥

nityam vadāmi manujāḥ svayamūrdhvabāhu-
ryō mām mukunda narasiṁha janārdanēti ॥
jīvō japatyanudinām maraṇē raṇē vā
pāṣāṇakāṣṭhasadṛśāya dadāmyabhīṣṭam ॥ 36॥

īvara uvācha ॥

sakṛṇnārāyaṇētyuktvā pumān kalpaśatatravam ॥
gaṅgādisarvatīrthēsu snātō bhavati putraka ॥ 37॥

sūta uvācha ॥

tatraiva gaṅgā yamunā cha tatra
gōdāvarī sindhu sarasvatī cha ॥
sarvāṇi tīrthāni vasanti tatra
yatrāchyutōdāra kathāprasaṅgaḥ ॥ 38॥

yama uvācha ॥

narakē pachyamānam tu yamēnam paribhāṣitam ॥
kim tvayā nārchiṭō dēvaḥ kēśavaḥ klēśanāśanaḥ ॥ 35॥

nārada uvācha ॥
janmāntarasahasrēṇa tapōdhyānasamādhinā ॥
narāṇāṁ kṣīṇapāpānāṁ kṛṣṇē bhaktih prajāyatē ॥ 40॥

prahlāda uvācha ॥
nātha yōnisahasrēṣu yēṣu yēṣu vrajāmyaham ॥
tēṣu tēṣvachalā bhaktirachyutā'stu sadā tvayi ॥ 41॥

yā prītiravivēkanāṁ viṣayēśvanapāyini ॥
tvāmanusmarataḥ sā mē hṛdayānmā'pasarpatu ॥ 42॥

viśvāmitra uvācha ॥
kim tasya dānaiḥ kim tīrthaiḥ kim tapōbhiḥ kimadhvaraiḥ ॥
yō nityam dhyāyatē dēvam nārāyaṇamananyadhīḥ ॥ 43॥

jamadagniruvācha ॥
nityōtsavō bhavēttēśāṁ nityam nityam cha maṅgalam ॥
yēśāṁ hṛdisthō bhagavānmaṅgalāyatanam hariḥ ॥ 44॥

bharadvāja uvācha ॥
lābhastēśāṁ jayastēśāṁ kutastēśāṁ parājayaḥ ॥
yēśāṁmīśvaraśyāmō hṛdayasthō janārdanah ॥ 45॥

gautama uvācha ॥
gōkōṭidānam grahaṇēṣu kāśī-
prayāgagaṅgāyutakalpavāsaḥ ॥
yajñāyutaṁ mērusuvarṇadānam
gōvindanāmasmaraṇēna tulyam ॥ 46॥

agniruvācha ॥
gōvindēti sadā snānam gōvindēti sadā japaḥ ॥
gōvindēti sadā dhyānam sadā gōvindakīrtanam ॥ 47॥

tryakṣaram paramam brahma gōvinda tryakṣaram param ॥
tasmāduchchāritam yēna brahmabhūyāya kalpatē ॥ 48॥

vēdavyāsa uvācha ॥
achyutah kalpavrkṣō'sāvanantaḥ kāmadhēnu vai ॥
chintāmaṇistu gōvindō harērnāma vichintayēt ॥ 49॥

indra uvācha ॥
jayatu jayatu dēvō dēvakīnandanō'yam
jayatu jayatu kṛṣṇō vr̥ṣṇivamśapradīpaḥ ॥

jayatu jayatu mēghaśyāmalaḥ kōmalāṅgō
jayatu jayatu pṛthvībhāranāśō mukundah ॥ 50॥

pippalāyana uvācha ॥
śrīmannṛsiṁhavibhavē garuḍadadvajāya
tāpatrayōpaśamanāya bhavausadhbāya ॥
krṣṇāya vṛśchikajalāgnibhujaṅgaroga-
klēśavyayāya harayē guravē namastē ॥ 51॥

āvirhōtra uvācha ॥
krṣṇa tvadīyapadapañkajapañjarāntē
adyaiva mē viśatu mānasarājahaṁsaḥ ॥
prāṇaprayāṇasamayē kaphavātapiṭṭaiḥ
kaṇṭhāvarōdhanavidhau smaraṇam kutastē ॥ 52॥

vidura uvācha ॥
harērnāmaiva nāmaiva nāmaiva mama jīvanam ॥
kalau nāstyēva nāstyēva nāstyēva gatiranyathā ॥ 53॥

vasiṣṭha uvācha ॥
krṣṇēti maṅgalam nāma yasya vāchi pravartatē ॥
bhasmībhavanti tasyāśu mahāpātakakōṭayah ॥ 54॥

arundhatyuvācha ॥
krṣṇāya vāsudēvāya harayē paramātmanē ॥
praṇataklēśanāśāya gōvindāya namō namaḥ ॥ 55॥

kaśyapa uvācha ॥
krṣṇānusmarañādēva pāpasaṅghaṭapañjaram ॥
śatadhā bhēdamāpnōti girivajrahato yathā ॥ 56॥

duryōdhana uvācha ॥
jānāmi dharmam na cha mē pravṛtti-
rjānāmi pāpam na cha mē nivṛttiḥ ॥
kēnāpi dēvēna hṛdi sthitēna
yathā niyuktō’smi tathā karōmi ॥ 57॥

yantrasya mama dōśēṇa kṣamyatām madhusūdana ॥
ahaṁ yantram bhavān yantrī mama dōśo na dīyatām ॥ 58॥

bhṛguruvācha ॥
nāmaiva tava gōvinda nāma tvattaḥ śatādhikam ॥
dadāttiyuchchāraṇānmuktiḥ bhavānaṣṭāṅgayōgataḥ ॥ 59॥

lōmaśa uvācha ॥
namāmi nārāyaṇa pādapaṅkajam
karōmi nārāyaṇapūjanam sadā ॥
vadāmi nārāyaṇanāma nirmalam
smarāmi nārāyaṇatattvamavyayam ॥ 60॥

śaunaka uvācha ॥
smṛtēḥ sakalakalyāṇam bhajanam yasya jāyatē ॥
puruṣam tamajam nityam vrajāmi śaraṇam harim ॥ 61॥

garga uvācha ॥
nārāyaṇēti mantrō’sti vāgasti vaśavartinī ॥
tathāpi narakē ghōrē patantītyadbhutam mahat ॥ 62॥

dālbhya uvācha ॥
kim tasya bahubhirmantrairbhaktiryasya janārdanē ॥
namō nārāyaṇāyēti mantraḥ sarvārthasādhākē ॥ 63॥

vaiśampāyana uvācha ॥
yatram yōgēśvaraḥ kṛṣṇō yatra pārthō dhanurdharah ॥
tatram śrīvijayō bhūtirdhruvā nītīmatirmama ॥ 64॥

agniruvācha ॥
harirharati pāpāni duṣṭachittairapi smṛtaḥ ॥
anichChayāpi sāṃsprṣṭō dahatyēva hi pāvakah ॥ 65॥

paramēśvara uvācha ॥
sakṛduchcharitam yēna harirityakṣaradvayam ॥
labdhaḥ parikarastēna mōkṣāya gamanam prati ॥ 66॥

pulastya uvācha ॥
hē jihvē rasasārajñē sarvadā madhurapriyē ॥
nārāyaṇākhyapīyūṣam piba jihvē nirantaram ॥ 67॥

vyāsa uvācha ॥
satyam satyam punaḥ satyam satyam vadāmyaham ॥
nāsti vēdātparam śāstram na dēvah kēśavātparah ॥ 68॥

dhanvantariruvācha ॥
achyutānanta gōvinda nāmōchchāraṇabhēṣajāt ॥
naśyanti sakalā rōgāḥ satyam satyam vadāmyaham ॥ 69॥

mārkaṇḍēya uvācha □
svargadam mōkṣadam dēvam sukhadam jagatō gurum □
katham muhurtamapi tam vāsudēvam na chintayēt □ 70□

agastya uvācha □
nimiṣam nimiṣārdham vā prāṇinām viṣṇuchintanam □
tatra tatra kurukṣētram prayāgō naimiṣam varam □ 71□

vāmadēva uvācha □
nimiṣam nimiṣārdham vā prāṇinām viṣṇuchintanam □
kalpakōṭisahasrāṇi labhatē vāñChitam phalam □ 72□

śuka uvācha □
ālōḍya sarvaśāstrāṇi vichārya cha punah punah □
idamēkam suniṣpannam dhyēyō nārāyaṇah sadā □ 73□

śrīmahādēva uvācha □
śarīrē jarjarībhūtē vyādhigrastē kalēvarē □
auṣadham jāhnavītōyam vaidyō nārāyaṇō hariḥ □ 74□

śaunaka uvācha □
bhōjanāchChādanē chintām vṛthā kurvanti vaiṣṇavāḥ □
yō’sau viśvambharō dēvah sa kiṁ bhaktānupēkṣatē □ 75□

sanatkumāra uvācha □
yasya hastē gadā chakram garuḍō yasya vāhanam □
śaṅkhachakragadāpadmī sa mē viṣṇuh prasīdatu □ 76□

ēvam brahmādayō dēvā ḥsayaścha tapōdhanāḥ □
kīrtayanti suraśrēṣṭhamēvam nārāyaṇam vibhum □ 77□

idam pavitramāyuṣyam puṇyam pāpapraṇāśanam □
duḥsvapnanāśanam stōtram pāṇḍavaiḥ parikīrtitam □ 78□

yah paṭhētprātarutthāya śuchistadgatamānasah □
gavām śatasahasrasya samyagdattasya yatphalam □ 79□

tatphalam samavāpnōti yah paṭhēditi samstavam □
sarvapāpavinirmuktō viṣṇulōkam sa gachChati □ 80□

gaṅgā gītā cha gāyatrī gōvindō garuḍadhvajaḥ □
gakāraiḥ pañchabhiryuktaḥ punarjanma na vidyatē □ 81□

gītāṁ yaḥ paṭhatē nityam ślōkārdham ślōkamēva vā ॥
muchyatē sarvapāpēbhyo viṣṇulōkam sa gachChati ॥ 82॥

iti pāṇḍavagītā athavā prapannagītā samāptā ॥

ōm tatsat ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org